



گورنر KATHY HOCHUL

فوری ریلیز کے لیے: 2023/5/12

گورنر HOCHUL نے صدر BIDEN پر زور دیا ہے کہ وہ نیو یارک سٹی پہنچنے والے سیاسی پناہ کے متلاشیوں کو پناہ دینے کے لیے وفاقی حکومت کو متحرک کریں

گورنر نے FEMA، امریکی محکمہ دفاع، اور نیشنل پارک سروس سے تعاون کی درخواست کی ہے

گورنر نے کانگریس کے اراکین، کاؤنٹی ایگزیکٹوز، اور میئرز کو بلایا ہے تاکہ ٹائٹل 42 کی میعاد ختم ہونے پر ریاست گیر ردعمل پر تبادلہ خیال کیا جائے

سیاسی پناہ کے متلاشیوں کی آمد پر گورنر کے مسلسل جاری ردعمل میں سال 24 کے بجٹ میں \$1 بلین کی امداد، نیشنل گارڈ کے 1,500 ارکان کو متحرک کرنا، اور دستیاب وسائل میں اضافہ کرنے کے ایگزیکٹو آرڈر شامل ہیں

صدر Biden کو لکھا گیا گورنر Hochul کا مراسلہ یہاں دیکھا جا سکتا ہے

گورنر Kathy Hochul نے آج صدر Biden کو ایک مراسلہ جاری کیا ہے، جس میں ان پر زور دیا گیا ہے کہ وہ ریاست نیویارک کے لیے اضافی وفاقی وسائل بھیجیں کیونکہ نیویارک میں پناہ کے متلاشیوں کی ایک بڑی تعداد موجود ہے جبکہ ٹائٹل 42 کی میعاد ختم ہو رہی ہے۔ وفاقی، ریاستی اور مقامی رہنماؤں کے ساتھ جاری بات چیت کی بنیاد پر، آج کے اوائل میں، گورنر Hochul نے نیویارک کے دو طرفہ کانگریسی وفد، نیویارک ایسوسی ایشن برائے کاؤنٹیز، اور نیویارک کی میئرز کانفرنس کے ساتھ ملاقاتیں کی ہیں تاکہ سیاسی پناہ کے متلاشیوں کے لیے ریاست کی معاونتی کوششوں کے بارے میں تازہ ترین معلومات فراہم کی جا سکیں اور اس صورت حال سے نمٹنے کے لیے درکار امداد میں اضافہ کیا جائے۔

"نیویارک کے شہری مل جل کر کام کر رہے ہیں تاکہ سیاسی پناہ کے متلاشیوں کو خوش آمدید کہا جائے اور ان افراد کے لیے ضروری پناہ گاہ اور وسائل فراہم کیے جائیں جو صرف ایک بہتر زندگی کی تلاش کرتے ہوئے ہماری ریاست میں آ رہے ہیں،" گورنر Hochul نے کہا۔ "کئی ماہ سے، میں اپنے وفاقی رہنماؤں پر زور دیتی رہی ہوں کہ وہ نیویارک کے لیے ضروری پائیداری اور اضافی معاونت فراہم کریں کیونکہ ہم اپنی ریاست میں سیاسی پناہ کے متلاشیوں کی بے مثال تعداد کا بندوبست کر رہے ہیں۔ میں ریاست بھر میں حکومت کی تمام سطحوں کے رہنماؤں کے ساتھ ہاتھ ملا کر کام جاری رکھوں گی تاکہ اپنے ردعمل کو مربوط کیا جائے اور ان نئے آنے والوں کی مدد کے لیے درکار وسائل محفوظ بنائے جائیں۔"

آج کے اقدامات گورنر Hochul کی تازہ ترین کوششیں ہیں تاکہ نیویارک میں سیاسی پناہ کے متلاشیوں کی آمد کا معاملہ نمٹایا جائے۔ اس ہفتے کے آغاز میں، گورنر Hochul نے ایک انتظامی حکم جاری کیا تھا جو ریاست کو مزید لچک فراہم کرے گا تاکہ پناہ کے متلاشیوں کی مدد کے لیے بلدیات کے لیے ضروری وسائل حاصل کیے جائیں جبکہ ریاست کے لیے ممکن بنائے گا کہ نیشنل گارڈ متحرک دستوں کے سروس کے اراکین کی تعداد 1,500 تک بڑھا دی جائے۔ گورنر Hochul نے مقننہ کے ساتھ بھی کام کیا ہے تاکہ نیویارک سٹی کے لیے \$1 بلین فنڈنگ کا معاہدہ سال 24 کے بجٹ میں ریاستی بجٹ میں شامل کیا جائے، جس میں پناہ گاہوں کے اخراجات کے لیے \$741 ملین، نیشنل گارڈ کی حالیہ موجودگی کی معاونت کے لیے \$162 ملین، NYC کیئر کے ذریعے نگہداشت صحت میں \$137 ملین،

عوامی امداد میں \$26 ملین، خاندانوں کی رضاکارانہ طور پر مستقل رہائش میں منتقلی کے لیے \$25 ملین اور دفتر برائے عارضی اور معذوری میں امداد (Office of Temporary and Disability Assistance) کے ذریعے معاونت کو بہتر بنانے کے لیے اضافی \$5 ملین، اور آفس برائے نئی امریکی شہریوں کے ذریعے قانونی معاونت کے لیے \$10 ملین شامل ہیں۔

گورنر Hochul نے صدر DHS، Biden، سیکرٹری Mayorkas، چیف آف سٹاف Zients، سابق چیف آف سٹاف Klain اور دیگر وفاقی حکام کے ساتھ بات چیت میں، خاص طور پر فنڈنگ اور سیاسی پناہ کے متلاشی افراد کے قانونی طور پر کام کرنے سے پہلے انتظار کی مدت کو مختصر کرنے کے حوالے سے مسلسل اضافی وفاقی معاونت کے لیے زور دیا ہے۔ صدر کو گورنر Hochul کے خط کا مکمل متن حسب ذیل ہے:

محترم صدر Biden:

ہر ہفتے سیاسی پناہ کے کئی ہزار متلاشیوں کی نیویارک شہر آمد کے پیش نظر، میں وفاقی ہنگامی انتظامی ایجنسی (Federal Emergency Management Agency FEMA) کے لیے یہ درخواست جمع کروا رہی ہوں کہ وہ محکمہ دفاع (Department of Defense DOD) اور نیشنل پارک سروس (National Park Service NPS) کو ہدایت کرے کہ سیاسی پناہ کے متلاشی افراد کے لیے وفاقی اراضی اور جائیدادوں پر عارضی پناہ گاہوں کی فوری تعمیر اور آپریشن کے ذریعے ریاستی نیویارک کو معاونت فراہم کی جائے۔ فوجی تنصیبات پر گیٹ وے قومی تفریحی جگہ کے اندر Floyd Bennett فیئڈ کے ایک حصے، اور دیگر جگہیں، جن میں شمال مشرق اور اس کے پار موجود بحری وسائل شامل ہوں، انہیں زیر استعمال لانا ضروری ہے تاکہ اہم اور ضروری عوامی خدمات، خاص طور پر پناہ اور رہائش کی فراہمی برقرار رکھنے کے لیے تمام دستیاب جگہ استعمال کی جائے۔

جیسا کہ آپ آگاہ ہیں کہ، اگست 2021 کو ریاست ہائے متحدہ امریکہ کے مرکز برائے تدارکِ امراض (Center for Disease Control and Prevention CDC) کے ڈائریکٹر نے صحتِ عامہ کا از سر نو جائزہ لیا اور حکم جاری کیا جس میں ایسے ممالک سے کسی مخصوص شخص کو متعارف کروانے کے حق کو معطل کر دیا گیا تھا جہاں قرنطینہ کے قابل، چھوٹ کی بیماری موجود ہو، جو ٹائٹل 42 کے طور پر معروف ہے۔ جبکہ، اس حکم نے کینیڈا یا میکسیکو سے سفر کرنے والے "احاطہ شدہ غیر شہریوں" کے ذریعے ریاست ہائے متحدہ امریکہ میں ہجرت کو ممنوع قرار دیا ہے (ان کے آبائی ملک سے قطع نظر) جنہیں بصورتِ دیگر داخلے کی بندرگاہ یا امریکی سرحدی گشت اسٹیشن پر یا امریکی زمینی اور ملحقہ ساحلی سرحدوں کے قریب کسی اجتماعی انتظامی ماحول میں متعارف کروایا جائے گا۔

نیویارک سٹی (New York City, NYC) کا اپنا پناہ گاہ کا نظام گنجائش سے کہیں زیادہ تجاوز کر چکا ہے جس میں 120 مقامات پر 36,700 تارکین وطن کو عارضی رہائش اور مدد فراہم کرنے کا کام شامل ہے۔ NYC نے درجنوں انسان دوست ایمرجنسی امدادی اور ریلیف مراکز اور قلیل مدتی داخلہ مراکز کھولے ہیں، جو NYC میں درمیانے درجے کے ہوٹلوں کے 40 فیصد سے زیادہ اسٹاک میں مقیم ہیں۔

انسانی بحران کے حجم کو دیکھتے ہوئے، ریاست کے پاس بنیادی ڈھانچے، سہولت گاہوں، اور وسائل کی کمی ہے تاکہ بڑی تعداد میں آنے والے تارکین وطن کی گھر کی فوری طلب پوری کی جا سکے اور دیگر بنیادی ضروریات پوری کی جا سکیں۔ FEMA, DOD اور NPS کے ذریعے وفاقی معاونت اور فوجی تنصیبات پر اور Floyd Bennett فیئڈ میں عارضی رہائش کی تعمیر اور فعالیت اہم اور ضروری ہے تاکہ خدماتِ عامہ، خاص طور پر پناہ اور رہائش کا بندوبست کیا جائے۔

اس درخواست کو آگے بڑھاتے ہوئے، میں درج ذیل باتوں کی تصدیق کرتی ہوں: میں نے فیصلہ کر لیا ہے کہ یہ واقعہ اس قدر شدت اور حجم کا حامل ہے کہ اس کے لیے مؤثر ردعمل کرنا ریاست اور متاثرہ مقامی حکومت کی صلاحیتوں سے باہر ہے اور یہ کہ اضافی وفاقی امداد ضروری ہے؛ اس واقعے کے ردعمل میں، میں نے ریاستی قانون کے تحت مناسب کارروائی کی ہے اور اسٹافورڈ ایکٹ کے مطابق ریاستی ہنگامی منصوبہ پر عمل درآمد کی ہدایت کی ہے؛ اور

ریاستی اور مقامی حکومتیں FEMA کو اس طرح کے کام کی لاگت کے غیر وفاقی حصے کی واپس ادائیگی کریں گی۔

44 § 206.34 C.F.R. کے مطابق، ریاست اس بات سے اتفاق کرتی ہے کہ وہ اس امداد کے حوالے سے: ریاست ہائے متحدہ امریکہ کو منظور شدہ کام کو پورا کرنے کے لیے ضروری تمام اراضی، سہولیات، اور حقوق راہ فراہم کرے گی؛ ریاست ہائے متحدہ امریکہ کو درخواست کردہ کام کی وجہ سے ہونے والے نقصانات سے روکا اور محفوظ رکھا جائے گا، اور اس طرح کے کام سے پیدا ہونے والے کسی بھی دعوے کے خلاف وفاقی حکومت کو معاوضہ دینا ہو گا؛ اور تمام معاونت میں اور مقامی دائرہ اختیاری معاملات میں کارکردگی کا مظاہرہ کرنے والی وفاقی ایجنسی کی معاونت کی جائے گی۔

چونکہ ٹائٹل 42 کو باضابطہ طور پر منسوخ کر دیا گیا ہے، اور عارضی پناہ گاہوں کی تعمیر میں کئی ہفتوں کا طویل تعمیراتی عمل متوقع ہے، اس لیے میں اس درخواست کو فوری طور پر منظور کرنے کی درخواست کرتی ہوں۔

آپ کی توجہ پر آپ کا شکریہ۔

صدر Biden کو لکھا گیا گورنر Hochul کا مراسلہ [یہاں](#) دیکھا جا سکتا ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)